

જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 148 * Date: 22.3.2026, Sunday * Page :04 * Rs. 1.00/- * Annual Rs. 351/-

અફઘાનિસ્તાનની વહારે આવ્યું ભારત! પાકિસ્તાની એરસ્ટ્રાઈકમાં ૪૦૦ મોત બાદ મોકલી 'સંજીવની'

અફઘાનિસ્તાનની રાજધાની કાબુલમાં આવેલા એક નશામુક્તિ કેન્દ્ર પર પાકિસ્તાન દ્વારા કરવામાં આવેલા ભીષણ હવાઈ હુમલા બાદ સર્જાયેલી માનવીય કટોકટીમાં ભારતે મદદનો હાથ લંબાવ્યો છે. આ વિનાશક હુમલામાં ૪૦૦ લોકોના મોત થયા છે અને ૨૫૦થી વધુ લોકો ઘાયલ થયા છે. આ મુશ્કેલ સમયમાં અફઘાન નાગરિકોની વહારે આવતા ભારતે ૨.૫ ટન કટોકટીની તબીબી સહાય કાબુલ મોકલી છે. આ સહાયમાં દવાઓ, મેડિકલ કિટ્સ અને અન્ય જરૂરી તબીબી ઉપકરણોનો સમાવેશ થાય છે. વિદેશ મંત્રાલયના પ્રવક્તા રણધીર જયસ્વાલના



જણાવ્યા અનુસાર, ભારત આ કપરા સમયમાં અફઘાન લોકોની સાથે મક્કમતાથી ઊભું છે. બીજી તરફ, અહુમલાબાદ અફઘાનિસ્તાન અને પાકિસ્તાન વચ્ચેના સંબંધોમાં ભારે તણાવ જોવા મળી રહ્યો છે. ૧૬ માર્ચની રાત્રે પાકિસ્તાની સૈન્ય દ્વારા કરવામાં આવેલા આ હુમલાની વૈશ્વિક સ્તરે આકરી ટીકા થઈ રહી છે. સંયુક્તરાષ્ટ્ર અને આંતરરાષ્ટ્રીય માનવાધિકાર સંગઠનોએ નાગરિકોના મોત પર ચિંતા વ્યક્ત કરી આ મામલે તપાસની માંગ કરી છે. હુમલા ચેતવણી આપતા જણાવ્યું હતું કે હવે કૂટનીતિનો સમય પૂરો થયો છે અને આ હુમલાનો બદલો લેવામાં આવશે. વધતા જતા

ડિજિટલ અરેસ્ટ મામલે આખરે કેન્દ્ર સરકાર એક્શનમાં! વોટ્સએપને આપ્યો મોટો આદેશ

છેલ્લા કેટલાક સમયથી 'ડિજિટલ અરેસ્ટ'ના નામે નિર્દોષ લોકોને લૂંટવાનું પ્રમાણ ખૂબ વધી ગયું છે. આ સ્કેમમાં સ્કેમર્સ વોટ્સએપનો સૌથી વધુ ઉપયોગ કરી રહ્યા છે. આ જોખમને જોતા ભારત સરકારે હવે આક્રમક વલણ અપનાવ્યું છે અને વોટ્સએપને સીધો આદેશ આપ્યો છે કે સ્કેમમાં વપરાતા ડિવાઈસને તાત્કાલિક બ્લોક કરવામાં આવે. હવે માત્ર એકાઉન્ટ નહીં, આખું ડિવાઈસ બ્લોક થશે. ગૃહ મંત્રાલય હેટળની સાયબર વિંગ 'ઈન્ડિયન સાયબરક્રાઈમકોર્ડિનેશન સેન્ટર' ના રિપોર્ટ બાદ આ નિર્ણય લેવાયો છે. સ્કેમર્સ વારંવાર નવા નંબરથી એકાઉન્ટ બનાવી લેતા હોય છે, તેથી હવે તેમના ફોનનો ઓળખ મૂકવાની

તૈયારી છે. વોટ્સએપ પર સ્કાઈપ જેવા સુરક્ષા ફીચર્સ લાગુ કરવા પર વિચારણા ચાલી રહી છે. ડિસેમ્બર ૨૦૨૧ થી હેકર્સ ડિલીટ કરેલા એકાઉન્ટનો ડેટા ૧૮૦ દિવસ સુધી સુરક્ષિત રાખવા પર ભાર મૂકાશે, જેથી તપાસ એજન્સીઓને પુરાવા મળી રહે. ખતરનાક છેદ ફાઈલો અને નકલી એક્સને ઓળખીને તેને બ્લોક કરવાની યોજના છે. જેમ દરેક ભારતીય પાસે 'આધાર કાર્ડ' હોય છે, તેમ દરેક ઈલેક્ટ્રોનિક ગેજેટની પોતાની એક અલગ ઓળખ હોય છે જેને કહેવાય છે. તેમાં નીચેની બાબતોનો સમાવેશ થાય છે. નંબર મોબાઈલ નેટવર્ક પર ફોનની ઓળખ માટે હોય છે. અથવા નેટવર્ક કનેક્ટિવિટી માટે હોય છે. સીરીયલ નંબર એટલે કંપની દ્વારા આપવામાં આવેલો

યુનિક નંબર અપાય છે. એડવર્ટઈઝિંગ ટૂંક એપ્સ અને જાહેરાતો માટે વપરાતો નંબર હોય છે. આ સ્કેમમાં ગુનેગારો પોલીસ, ઝૂં અથવા કસ્ટમ્સ અધિકારી બનીને વોટ્સએપ વીડિયો કોલ કરે છે. તેઓ પીડિતને ડરાવે છે કે તેમના નામે કોઈ ગેરકાયદેસર પાસવર્ડ આવ્યું છે અથવા ડ્રગ્સ કેસમાં તેમનું નામ છે. ત્યારબાદ ધરપકડની ધમકી આપીને તેમને 'ડિજિટલ તપાસ'માં સહયોગ કરવા કહેવાય છે. પીડિતને ક્લાકે સુધી કેમેરા સામે બેસી રહેવા મજબૂર કરવામાં આવે છે. જેને ડિજિટલ અરેસ્ટ કહેવાય છે. આ ડરનો ફાયટો ઉઠાવીને તપાસના નામે લાખો રૂપિયા પડાવવામાં આવે છે. ઓનલાઈન ધરપકડ જેવું કંઈ હોતું નથી.

હિંદ મહાસાગરમાં યુદ્ધ! ઈરાને ડિએગો ગાર્સિયા પર છોડી મિસાઈલ, રેન્જ જોઈ દુનિયા સ્તબ્ધ

મિધ્ય પૂર્વમાં ચાલી રહેલા તણાવ વચ્ચે એક એવા સમાચાર સામે આવ્યા છે જેણે સમગ્ર વિશ્વને ચોંકાવી દીધું છે. વોલ સ્ટ્રીટ જર્નલ (ઉજ્જલ) ના રિપોર્ટ અનુસાર, ઈરાને હિંદ મહાસાગરમાં આવેલા અમેરિકા અને બ્રિટનના સંયુક્ત સૈન્ય મથક ડિએગો ગાર્સિયા પર બે મધ્યમ અંતરની મિસાઈલોથી હુમલો કર્યો છે. આ ઘટના બાદ વૈશ્વિક સ્તરે ખળભળાટ મચી ગયો છે. રિપોર્ટ મુજબ, ઈરાન દ્વારા છોડવામાં આવી હતી બંને મિસાઈલો અમેરિકી સૈન્ય અડાને ભેદવામાં નિષ્ફળ રહી છે અને બેઝને કોઈ નુકસાન થયું નથી. અમેરિકાએ આ મિસાઈલને રોકવા માટે પોતાના જંઝી જહાજ પરથી જી-૩૦ ઈન્ટરસેપ્ટર લોન્ચ કર્યું હતું. જોકે, ઈન્ટરસેપ્ટર



મિસાઈલને હવામાં તોડી પાડવામાં સફળ રહ્યું કે નહીં તેની સ્પષ્ટતા થઈ નથી. ઈરાનથી ડિએગો ગાર્સિયાનું અંતર અંદાજે ૪૧૧૮ કિલોમીટર છે. ઈરાનની અત્યાર સુધીની જાણીતી મિસાઈલ ક્ષમતા આટલી લાંબી રેન્જની નથી, જે સૂચવે છે કે ઈરાને ગુપ્ત રીતે પોતાની સૈન્ય શક્તિમાં મોટો વધારો કર્યો છે. સામાન્ય રીતે ઈરાનની ગતિવિધિઓ અમેરિકી સેન્ટ્રલ કમાન્ડ (મિડલ ઈસ્ટ) હેઠળ આવતી હોય છે, પરંતુ ડિએગો ગાર્સિયા યુએસ ઈન્ડો-પેસિફિક કમાન્ડના વિસ્તારમાં આવે છે. આ હુમલાથી સાબિત થાય છે કે,

હવે યુદ્ધનો વ્યાપ વધી રહ્યો છે અને ઈરાન સીધા અમેરિકાના વ્યૂહાત્મક સ્થળોને નિશાન બનાવી રહ્યું છે. આ હુમલા અંગે વ્હાઈટ હાઉસ કે બ્રિટનના સંરક્ષણ મંત્રાલય દ્વારા હજુ સુધી કોઈ સત્તાવાર ટિપ્પણી કરવામાં આવી નથી. આ ઘટનામાં ઈઝરાયલ કે અન્ય પડોશી દેશોની ભૂમિકા અથવા પ્રતિક્રિયા પર પણ દુનિયાની નજર રહેશે. ડિએગો ગાર્સિયા એ હિંદ મહાસાગરમાં આવેલો એક નાનો ટાપુ છે, જે અમેરિકા અને બ્રિટન માટે વ્યૂહાત્મક રીતે અત્યંત મહત્વનો છે. અહીંથી જ અમેરિકા એશિયા અને મિડલ ઈસ્ટ પર નજર રાખે છે અને બોમ્બર વિમાનોનું સંચાલન કરે છે.

૨૦૨૭ સુધીમાં ઈન્ટરનેટ પર માણસો કરતા એઆઈ એજન્ટ્સ વધુ હશે


થોડા વર્ષોમાં ડિજિટલ દુનિયાનો નકશો બદલાઈ જશે. ટેક ટિગગજ કંપની ક્લાઉડફલેરના સીઈઓ મેથ્યુ પ્રિન્સે એક ચોંકાવનારી આગાહી કરતા જણાવ્યું છે કે, ૨૦૨૭ સુધીમાં ઈન્ટરનેટ પર માણસો કરતા એઆઈ બોટ્સની સંખ્યા વધી જશે. ટેક કોન્ફરન્સમાં પ્રિન્સે કહ્યું કે, જે રીતે મોબાઈલ ફોન આવ્યા પછી દુનિયા બદલાઈ ગઈ, તેવી જ રીતે હવે એઆઈના કારણે ઈન્ટરનેટમાં મોટું પરિવર્તન આવી રહ્યું છે. માણસો અને એઆઈ

બોટ્સની કામ કરવાની ક્ષમતામાં આસમાન-જમીનનો તફાવત છે. જો કોઈ માણસને નવો કેમેરો ખરીદવો હોય, તો તે કદાચ ૪-૫ વેબસાઈટ ચેક કરશે. જો તમે તમારા એઆઈ એજન્ટને આ કામ સોંપશો, તો તે સેકન્ડોમાં ૫,૦૦૦ જેટલી વેબસાઈટ પર ફરી વળશે અને તમારા માટે શ્રેષ્ઠ વિકલ્પ શોધી લાવશે. જેના કારણે ઈન્ટરનેટ પર ટ્રાફિકનો આખો પ્રવાહ બદલાઈ જશે.

બોટ્સની કામ કરવાની ક્ષમતામાં આસમાન-જમીનનો તફાવત છે. જો કોઈ માણસને નવો કેમેરો ખરીદવો હોય, તો તે કદાચ ૪-૫ વેબસાઈટ ચેક કરશે. જો તમે તમારા એઆઈ એજન્ટને આ કામ સોંપશો, તો તે સેકન્ડોમાં ૫,૦૦૦ જેટલી વેબસાઈટ પર ફરી વળશે અને તમારા માટે શ્રેષ્ઠ વિકલ્પ શોધી લાવશે. જેના કારણે ઈન્ટરનેટ પર ટ્રાફિકનો આખો પ્રવાહ બદલાઈ જશે.

યુદ્ધ વચ્ચે જીની મોટી જાહેરાત: ઈરાનના ઓઈલ પરનો પ્રતિબંધ હટાવ્યો, જાણો ભારત પર શું અસર થશે

અમેરિકા અને ઈઝરાયલે ઈરાન પર કરેલા હુમલા બાદ મિડલ ઈસ્ટમાં યુદ્ધ ચાલી રહ્યું છે. યુદ્ધના કારણે ક્રૂડ ઓઈલના ભાવમાં વધારો થઈ રહ્યો છે. સાથે સાથે ગેસની સપ્લાય પણ ખોરવાઈ છે. જેના કારણે અનેક દેશો મુશ્કેલીમાં મુકાયા છે ત્યારે હવે અમેરિકાએ ઈરાનના ઓઈલ પર લાગેલો પ્રતિબંધ હટાવવાની જાહેરાત કરી છે. જેનો અર્થ છે કે હવે દુનિયાના દેશો ઈરાન પાસેથી ઓઈલ ખરીદી શકશે. અમેરિકાનું નાણા મંત્રાલય ઈરાનના ઓઈલ પર લાગેલા પ્રતિબંધોને અસ્થાયી રૂપે હટાવી રહ્યું છે. અત્યારે સમુદ્રમાં (જહાજોમાં) જે ઓઈલ છે, તેને મોટાભાગના દેશોને વેચવાની મંજૂરી આપવામાં આવી રહી છે. અમેરિકાના નાણા મંત્રી સ્કોટ બેસેન્ટે '૬' પર જણાવ્યું છે કે, આ ટૂંકાગાળાની મંજૂરીથી લગભગ ૧૪ કરોડ બેરલ તેલ વૈશ્વિક બજારમાં આવી શકશે. બેસેન્ટે સ્પષ્ટતા કરી હતી કે, આ મંજૂરી માત્ર તે ઓઈલ સુધી



મર્યાદિત છે જે પહેલેથી જ રસ્તામાં (સમુદ્રમાં) છે અને નવી ખરીદી કે ઉત્પાદનની કોઈ મંજૂરી આપવામાં આવી નથી. અમે ઓઈલની કિંમતો ઓછી રાખવા માટે ઈરાનના બેરલનો ઉપયોગ તેની વિરુદ્ધ જ કરીશું. યુદ્ધ શરૂ થયા પછી અને મિડલ ઈસ્ટમાં એનર્જી ઈન્ફ્રાસ્ટ્રક્ચર પર ઈરાની હુમલાઓ બાદ તેલ અને ગેસની કિંમતોમાં ઝડપથી વધારો થયો છે. ક્રૂડ ઓઈલની કિંમત લગભગ ૧૧૨ ડોલર પ્રતિ બેરલ સુધી પહોંચી ગઈ છે. છેલ્લા એક

વર્ષમાં કુલ ૫૩% નો વધારો નોંધાયો છે. નોંધનીય છે કે અમેરિકાની આ જાહેરાત બાદ વૈશ્વિક બજારમાં ક્રૂડ ઓઈલની અછત દૂર થવાની સાથે સાથે કિંમતો ઘટવાની શક્યતા છે. ભારત પોતાની જરૂરિયાતનું ૮૫% થી વધુ તેલ આયાત કરે છે. આ નિર્ણયથી ભારતને બે રીતે ફાયદો થઈ શકે છે. જો ક્રૂડ ઓઈલના ભાવ ઘટીને ૮૦-૮૫ ડોલરની આસપાસ આવે, તો ભારતમાં પેટ્રોલ-ડીઝલના ભાવ વધતા અટકશે. તેલ સસ્તું થવાથી

ભારતનું વિદેશી મુદ્રા ભંડાર બચશે અને ડોલર સામે રૂપિયો મજબૂત થશે. અમેરિકા અને ઈઝરાયલે ઈરાન પર કરેલા હુમલા બાદ મિડલ ઈસ્ટમાં યુદ્ધ ચાલી રહ્યું છે. યુદ્ધના ૨૧માં દિવસે અમેરિકાના પ્રમુખ ડોનાલ્ડ ટ્રમ્પે ચોંકાવનારો 'એકિઝટ પ્લાન' આપ્યો છે. જે બાદ હવે અમેરિકા સીઝફાયર માટે રાજ થાય તેવી અટકળોને વેગ મળ્યો છે. દુધ સોશિયલ પર ટ્રમ્પે ઠાવ્યો કર્યો છે કે અમેરિકા જે સૈન્ય ઉદ્દેશ્યો હતા, તે હવે પૂર્ણ થવાના આરે છે. જે બાદ હવે અમેરિકા સૈન્ય કાર્યવાહી ધીમે ધીમે ઓછી કરવાની તૈયારી કરી રહ્યું છે. ટ્રમ્પ પોતાની ઉપલબ્ધિઓને જીત માની રહ્યા છે. ટ્રમ્પે ઠાવ્યો કર્યો છે કે અમે ઈરાનની મિસાઈલ ક્ષમતા, સંરક્ષણ ઉદ્યોગ, નૌસેના અને વાયુસેના સંપૂર્ણપણે નષ્ટ કરી નાંખી. અમે ઈરાનને ક્યારેય પરમાણુ હથિયાર બનાવવા દઈશું નહીં.

મિલેટ મહોત્સવ ૨૦૨૫
અને પ્રાકૃતિક કાર્બન માર્કેટ

મિલેટ પ્રોડક્શન પ્રદર્શન અને પ્રાકૃતિક કૃષિ પેદાશોના વેચાણ માટે વિવિધ સ્ટોલોનું ભવ્ય આયોજન

સ્વસ્થ શરીર માટેનું રક્ષાકવચ - મિલેટ્સ

પોષણ સમૃદ્ધ:
પ્રોટીન, ફાઇબર, આયર્ન અને વિટામિન્સથી ભરપૂર

સ્વાસ્થ્ય માટે ઉત્તમ:
ડાયાબિટીસ, હૃદયરોગ અને પાચન માટે ફાયદાકારક

વજન નિયંત્રણ:
ભૂખ પર કાબુ રહે અને આંતરિક ઊંચી વધારે

પર્યાવરણ માટે હિતાવહ:
ઓછા પાણીમાં ઉગી શકે

પ્રાચીન અને પોષિક:
સ્વસ્થ જીવન માટે શ્રેષ્ઠ અનાજ

☎ ૨૧-૨૨ માર્ચ, ૨૦૨૬ ☎ સપાટે ૦૯:૦૦ થી રાત્રે ૧૦:૦૦ વાગ્યા સુધી ☎ સાબરમતી સ્પોર્ટ્સ, વલ્લભ સદન પાસે, અમદાવાદ

અમદાવાદ ખાતે શુભારંભ, તેમજ ૧૬ મહાનગરપાલિકાઓમાં પણ આયોજન

ગુજરાતી પરંપરાનું અમૂલ્ય ધન, તંદુરસ્તીનું અમૃત 'શ્રી અન્ન'

"માપકોના ઉત્તમ સ્વાસ્થ્ય અને ખેડૂતોની આર્થિક સમૃદ્ધિ માટે પ્રાકૃતિક ખેતી તથા 'શ્રી અન્ન' (મિલેટ્સ) નો વ્યાપ વધારવો એ સરકારનું લક્ષ્ય છે. મિલેટ મહોત્સવ ખેડૂતોના સહકારીઓ અને સ્વસ્થ સમાજના નિર્માણનો એક મજબૂત સેતુ બનશે."

-શ્રી ઈશં સંઘવી
માનનીય નાયબ મુખ્યમંત્રી, ગુજરાત

લોહી વહેતું હોય ને લોકો વીડિયો ઉતારે છે', પંજાબના રાજકારણમાં ભૂકંપ! સુસાઈડ કેસમાં સોશિયલ મીડિયા 'ટ્રાયલ' પર સુપ્રીમ કોર્ટની ચિંતા આરોપો બાદ AAના મંત્રીનું રાજીનામું લેવાયું

આજના ડિજિટલ યુગમાં સોશિયલ મીડિયા પ્લેટફોર્મ પર વીડિયો અપલોડ કરવાની વધતી જતી વેલ છે અને તેનાથી ન્યાયિક પ્રક્રિયા પર પડતી નકારાત્મક અસરો અંગે સુપ્રીમ કોર્ટે ગંભીર ચિંતા વ્યક્ત કરી છે. ચીફ જસ્ટિસ સુર્યકાંતની આગેવાની હેઠળની બેન્ચે શુક્રવારે મહત્વપૂર્ણ અવલોકન કરતા કહ્યું કે, મોબાઈલ રાખનાર દરેક વ્યક્તિ અત્યારે મીડિયા બની ગઈ છે, જે આરોપીઓની નિષ્પક્ષ સુનાવણી માટે મોટો ખતરો છે. જસ્ટિસ સુર્યકાંત, જસ્ટિસ જોયમાલ્યા બાગચી અને જસ્ટિસ વિપુલ એમ. પંચોલીની બેન્ચે એક જનહિત અરજીની સુનાવણી દરમિયાન જણાવ્યું કે, જ્યારે રસ્તા પર કોઈ અકસ્માત થાય છે અથવા કોઈ વ્યક્તિ લોહીલુહાણ હાલતમાં હોય છે,



ત્યારે લોકો તેની મદદ કરવાને બદલે 'કન્ટેન્ટ' બનાવવા માટે મોબાઈલ કાઢીને વીડિયો ઉતારવા લાગે છે. આ એક સંક્રામક રોગ જેવી વૃત્તિ બની ગઈ છે. અરજીમાં આક્ષેપ કરવામાં આવ્યો હતો કે, પોલીસ ધરપકડ કરાવેલા આરોપીઓના ફોટા અને વીડિયો પોતાના સોશિયલ મીડિયા હેન્ડલ પર અપલોડ કરે

છે. આનાથી જનતાના મનમાં પૂર્વગ્રહ બંધાય છે અને જ્યારે પુરાવાના અભાવે આરોપી નિર્દોષ છૂટે છે, ત્યારે લોકો ન્યાયતંત્ર પર સવાલ ઉઠાવે છે. જસ્ટિસ બાગચીની ટિપ્પણી: x પોલીસે બ્રીફિંગ દ્વારા આરોપીઓ સામે પૂર્વગ્રહ પેદા ન કરવો જોઈએ. ટીવી ચેનલો છતાં અમુક હદ સુધી સંયમિત છે, પરંતુ સોશિયલ મીડિયાનું

એટોમોઈઝ્ડ સોશિયલ મીડિયા મોટી સમસ્યા છે. x સુનાવણી દરમિયાન સોલિસિટર જનરલ તુષાર મહેતાએ આકરા શબ્દોમાં કહ્યું કે, સોશિયલ મીડિયા પર એવા ટેબ્લોઈડ્સ (પેજ/ચેનલો) છે જેમને ટૂંકમાં બ્લેકમેલર્સ કહી શકાય. ચીફ જસ્ટિસે પણ ઉમેર્યું કે, નાના શહેરો અને ગામડાના લોકો મીડિયાકર્મી હોવાનું નક્કી ઓળખવું બતાવીને પોતાના વાહનો પર ખોટા લખાણો પ્રદર્શિત કરે છે. સુપ્રીમ કોર્ટે તમામ રાજ્યોમાં તપાસની પારદર્શિતા અને આરોપીઓના અધિકારો વચ્ચે સંતુલન જાળવવા માટે 'સ્ટાન્ડર્ડ ઓપરેટિંગ પ્રોસિજર' તૈયાર કરવા માટે ડિપાર્ટમેન્ટ સમય આપ્યો છે. કોર્ટે અરજદારને કહ્યું કે એપ્રિલ પછી આ અરજી વધુ વ્યાપક મુદ્દાઓ સાથે ફરી દાખલ કરવામાં આવે.

પંજાબની રાજનીતિમાં એક મોટો ઉલટકેર જોવા મળ્યો છે, જેમાં મુખ્યમંત્રી ભગવંત માને પોતાના પરિવહન મંત્રી લાલજીત સિંહ ભુલ્લરનું રાજીનામું માંગી લીધું છે. વેરહાઉસના એક જિલ્લા મેનેજરની આત્મહત્યાના મામલે વિવાદ વકરતા મુખ્યમંત્રીએ આ કડક વલણ અપનાવ્યું છે. ઉલ્લેખનીય છે કે, મૃત્યુ પૂર્વે આ અધિકારીએ એક વીડિયો રેકોર્ડ કર્યો હતો, જેમાં તેણે કથિત રીતે મંત્રી લાલજીત સિંહ ભુલ્લર પર ગંભીર આક્ષેપો કર્યા હતા. અહેવાલો અનુસાર, આ સમગ્ર ઘટનાની ગંભીરતા જોઈને જ મુખ્યમંત્રી ભગવંત માને ભુલ્લરને મંત્રી પદ પરથી



રાજીનામું આપવા માટે જણાવી દીધું હતું. સરકારી પ્રવક્તાના જણાવ્યા મુજબ, મુખ્યમંત્રીએ અધિકારીના આત્મહત્યાના કારણોની વિધિવત તપાસ કરવાના નિર્દેશ આપ્યા છે, જેમાં આ મામલે ધારાસભ્યની કોઈ પણ

સંડોવણી છે કે કેમ તેની પણ ઝીણવટભરી તપાસ થશે. પ્રવક્તાએ સ્પષ્ટ કર્યું હતું કે, મુખ્યમંત્રીના મતે કોઈ પણ વ્યક્તિ દ્વારા કરવામાં આવેલી કોઈ પણ પ્રકારની ગેરરીતિ કે અનિયમિતતા જરા પણ ચલાવી લેવામાં આવશે

નહીં. હાલમાં જ પંજાબમાં વેરહાઉસના એક જિલ્લા મેનેજરે આત્મહત્યા કરી લીધી હતી. મોત પહેલા અધિકારીએ એક વીડિયો રેકોર્ડ કર્યો હતો, જે સોશિયલ મીડિયા પર ઝડપથી વાઈરલ થયો હતો. આ વીડિયોમાં અધિકારીએ પોતાની માનસિક પરેશાની અને મોત માટે કેટલાક લોકોને જવાબદાર ઠેરવ્યા હતા, જેમાં સીધી રીતે મંત્રી લાલજીત સિંહ ભુલ્લરનું નામ સામેલ હતું. આ વીડિયો સામે આવતા જ રાજ્યમાં રાજકીય ધમાસાણ મચી ગયું અને વિરોધ પક્ષોએ સરકારને ઘેરતા મંત્રીના તાત્કાલિક રાજીનામાની માંગ શરૂ કરી દીધી હતી.

IPL ૨૦૨૬ પહેલા ટીમોને લાગ્યો મોટો ઝટકો, હર્ષિત રાણાથી લઈને પેટ કમિન્સ સુધી, આ સ્ટાર ખેલાડીઓ થયા ઈજાગ્રસ્ત

IPL 2026 પહેલા ટીમોને મોટો ઝટકો લાગ્યો છે. ૨૦૨૬ની હજી શરૂઆત નથી થઈ ત્યાં તો ખેલાડીઓ ઈજાગ્રસ્ત થવાની ઘટનાઓ સામે આવી રહી છે. જેમાં હર્ષિત રાણાથી લઈને પેટ કમિન્સ સુધીના સ્ટાર ખેલાડીઓ ઈજાગ્રસ્ત થયા છે. જેને લઈને અનેક સ્ટાર ખેલાડીઓ રમશે કે નહીં તેની શંકા છે. જ્યારે કેટલાક ખેલાડીઓ તો પહેલાથી સિઝનથી બહાર છે. ખેલાડીઓની ઈજા મામલે કોલકાતા નાઈટ રાઈડર્સ (દ્વંદ્વ) થી લઈને સનરાઈઝર્સ હૈદરાબાદ અને દિલ્લી કેપિટલ્સને પણ ચિંતા છવાઈ છે. અત્યાર સુધી મોટાભાગે હર્ષિત રાણા, મિચેલ સ્ટાર્ક અને પેટ કમિન્સના કારણે તેમની ટીમ મુશ્કેલીમાં હોય તેવું લાગી રહ્યું છે. ઈજાગ્રસ્ત ખેલાડીઓની વિસ્તમાં સતત નવા નામ ઉમેરવામાં આવી રહ્યા છે. હર્ષિત રાણા કોલકાતા નાઈટ રાઈડર્સ માટે



રમી શકશે નહીં. હર્ષિતે છેલ્લા બે સિઝનમાં કુલ ૩૪ વિકેટ લીધી છે. હર્ષિત ઈજાગ્રસ્ત થવાના કારણે દ્વંદ્વને મોટો ફટકો પડશે. હર્ષિતને સાઉથ આફ્રિકા સામે ૨૦ વર્લ્ડ કપ પ્રેક્ટિસ મેચ દરમિયાન ઈજા પહોંચી હતી. જ્યારે ફાસ્ટ બોલર નાથન એલિસ હેમિન્સ્ટ્રોગ ઈજાને કારણે ૨૦૨૬માંથી બહાર

થઈ ગયો છે, જેની ચેન્નાઈ સુપર કિંગ્સને અસર પડશે. સેમ કરન આ વર્ષે રાજસ્થાન રોયલ્સ માટે રમવાનો હતો, પરંતુ ગ્રોઈન ઈન્જરીના કારણે તે બહાર થઈ ગયો છે. જ્યારે સનરાઈઝર્સ હૈદરાબાદ માટે જેક એડવર્ડ્સને ૩૦ ડેવિડ્સ કરવાનો હતો, પરંતુ પગમાં ઈજા થવાના કારણે તેને હવે ૩૦

માટે રાહ જોવી પડશે. પેટ કમિન્સ સનરાઈઝર્સ હૈદરાબાદની શરૂઆતની મેચો માટે ઉપલબ્ધ નહીં રહે. ઈજાને કારણે ૨૦૨૬ના ૨૦ વર્લ્ડ કપમાં પણ તે રમી શક્યો ન હતો. મિચેલ સ્ટાર્ક, લોકી ફર્ગ્યુસન, મેથ્યુ શોર્ટ, ઈશાન મલિયા અને અર્ધવંકોલેકર મંબઈ ઈન્ડિયન્સ માટે ૩૦

કેનેડામાં પણ 'ધુરંધર' ઈફેક્ટ! વર્ષો જૂની પરંપરા તૂટી, થિયેટરમાં અપાયો ૧૫ મિનિટનો ઈન્ટરવલ

સામાન્ય રીતે વિદેશના સિનેમાધરોમાં ફિલ્મોની વચ્ચે ઈન્ટરવલ રાખવાની પ્રથા નથી, પરંતુ આદિત્ય ધરની ફિલ્મ 'ધુરંધર ૨: ધ રિવેન્જ' એ કેનેડામાં આ પરંપરા તોડીને એક નવો ઈતિહાસ રચ્યો છે. કેનેડાના સિનેપ્લેક્સ થિયેટરોમાં કદાચ પહેલીવાર કોઈ ભારતીય ફિલ્મ માટે ૧૫ મિનિટનો સ્પેશિયલ ઈન્ટરવલ શ્રેક રાખવામાં આવ્યો છે. સોશિયલ મીડિયા પર કેનેડાના એક યુઝરે આ અંગેનો વીડિયો શેર કરીને જણાવ્યું કે, છેલ્લા ૨૦ વર્ષમાં તેણે ક્યારેય ત્યાંના થિયેટરોમાં આ પ્રકારનો શ્રેક જોયો નથી. ફિલ્મનો રન-ટાઈમ લગભગ ૪ કલાકનો હોવાથી પ્રેક્ષકોની માંગને ધ્યાનમાં રાખીને આ ફેરફાર કરવામાં આવ્યો છે, જે સોશિયલ મીડિયા પર



'ધુરંધર ૨ ઈફેક્ટ' તરીકે વાઈરલ થઈ રહ્યો છે. આ વીડિયો વાઈરલ થતા જ ભારતીય યુઝર્સમાં પણ આશ્ચર્ય અને ચર્ચા જોવા મળી રહી છે. કેટલાક લોકો આ બદલાવથી હેરાન છે, તો કેટલાક કેનેડામાં રહેતા ભારતીયોએ જણાવ્યું કે અગાઉ 'પુષ્પા ૨' અને 'કાંતારા' જેવી ફિલ્મો વખતે પણ આવા શ્રેક આપવામાં આવ્યા હતા. જોકે,

'ધુરંધર'ના પહેલા ભાગ વખતે પણ લોકોએ શ્રેકની માંગ કરી હતી, જે આ વખતે પૂરી થતા લોકોમાં ભારે ઉત્સાહ જોવા મળી રહ્યો છે. બોક્સ ઓફિસ કલેક્શનની વાત કરીએ તો, 'ધુરંધર ૨' અગાઉ 'પુષ્પા ૨' અને 'કાંતારા' જેવી ફિલ્મો વખતે પણ આવા શ્રેક આપવામાં આવ્યા હતા. જોકે,

કરોડ રૂપિયાની કમાણી કરી લીધી છે. જે રીતે ફિલ્મ આગળ વધી રહી છે તે જોતા ટૂંક સમયમાં તે ૧૦૦૦ કરોડનો આંકડો વટાવે તેવી પૂરેપૂરી શક્યતા છે. ફિલ્મના કેન્ડને જોતા ચાહકો હવે એ દિવસની રાહ જોઈ રહ્યા છે જ્યારે આ ફિલ્મ ૨૦૦૦ કરોડની કલબમાં સામેલ થઈને નવો રેકોર્ડ બનાવશે.

એક મિનિટનો પણ વ્યય ના કરશો! IPL પહેલા ઈઝમના ખેલાડીઓને વિરાટ કોહલીનો ગુરુ મંત્ર

૨૦૨૬ની સીઝન શરૂ થાય તે પહેલા જ રોયલ ચેલેન્જર્સ બેંગ્લોર (ઈઝમ)ના દિગ્ગજ ખેલાડી વિરાટ કોહલીએ પોતાની ટીમના સાથી ખેલાડીઓને સાવધ કરી દીધા છે. આરસીબીના પ્રથમ ટ્રેનિંગ સેશન દરમિયાન કોહલીએ ખેલાડીઓમાં જોશ ભરતા જણાવ્યું હતું કે, ગત વર્ષે ચેમ્પિયન બન્યા બાદ હવે ટીમ પર દબાણ વધશે અને આ સીઝન વધુ મુશ્કેલ બની રહેશે. તેણે ભારતીય ખેલાડીઓને સંબોધતા કહ્યું કે, આપણે ગત સીઝનમાં ખૂબ મહેનત કરી છે, તેથી હવે અન્ય ટીમો આપણી સામે વધુ તાકાતથી રમશે. કોહલીએ દરેક ખેલાડીને આગામી અઢી મહિના સુધી પોતાનું ૧૨૦% યોગદાન આપવા અને પ્રેક્ટિસના એક પણ મિનિટનો બગાડ ન કરવા સલાહ આપી છે. ટીમના કોચ એન્ડી ફ્લાવરે પણ નવા ખેલાડીઓનું સ્વાગત કરતા



જણાવ્યું હતું કે, ઓક્શન બાદ આપણી ટીમ પહેલા કરતા વધુ મજબૂત બની છે. રજત પાટીદાર અને વિરાટ કોહલી જેવા અનુભવી ખેલાડીઓ સાથે નવી ટીમ બનાવવાનો રોમાંચ અલગ જ છે. કોચે વધુમાં ઉમેર્યું કે, આપણી જર્સી પર હવે 'સ્ટાર' (ચેમ્પિયનનો લોગો) છે જે ગર્વની વાત છે, પરંતુ ગત

સીઝન હવે ઈતિહાસ છે અને આપણે નવા પડકારો માટે તૈયાર રહેવું પડશે. ટીમનો મુખ્ય લક્ષ્ય આ વર્ષે પણ આઈપીએલ જીતીને ટાઈટલ જાળવી રાખવાનો છે. જોકે, આ પ્રથમ ટ્રેનિંગ સેશનમાં તેજ બોલર યશ દયાલની ગેરહાજરી ચર્ચાનો વિષય બની હતી. યશ દયાલ હાલમાં ગંભીર જાતીય સતામણી અને

શારીરિક હિંસાના આરોપોનો સામનો કરી રહ્યો છે, જેમાં એક સગીરાનો પણ સમાવેશ થાય છે. આ કાનૂની વિવાદોને કારણે તે હાલ ટીમની પ્રેક્ટિસથી દૂર જોવા મળ્યો હતો. તેમ છતાં, આરસીબીની આખી ટીમ નવા જોશ અને વ્યૂહનીતિ સાથે મેદાનમાં ઉતરવા માટે આતુર દેખાઈ રહી છે.

બોટાદ: બરવાળાના બેલા-ટીબલા ગામ વચ્ચે ફટાકડાની ફેક્ટરીમાં વિસ્ફોટ, એક શ્રમિકનું મોત, માલિક સહિત બે ગંભીર રીતે દાઝ્યા

બોટાદ જિલ્લાના બરવાળા પંથકમાં શુક્રવારે (૨૧મી માર્ચ) મોટી દુર્ઘટના સર્જઈ છે. બેલા અને ટીબલા ગામની સીમમાં આવેલી એક ફટાકડા બનાવતી ફેક્ટરીમાં અચાનક વિસ્ફોટ સાથે આગ ફાટી નીકળી હતી. આ દુર્ઘટનામાં એક શ્રમિકનું ઘટનાસ્થળે જ મોત નીપજ્યું છે, જ્યારે ફેક્ટરીના માલિક સહિત અન્ય એક શ્રમિક ગંભીર રીતે દાઝી ગયા છે. મળતી માહિતી અનુસાર, ફટાકડા ફેક્ટરીના જે રૂમમાં વિસ્ફોટક કાચો માલ સંગ્રહિત કરવામાં આવ્યો હતો, ત્યાં અચાનક આગ ભભૂકી ઉઠતા મોટો બ્લાસ્ટ થયો હતો. વિસ્ફોટની તીવ્રતા એટલી ભયાનક હતી કે, ફેક્ટરીના શેડના પતરા લગભગ ૧૦૦ મીટર દૂર ખેતરોમાં જઈ પડ્યા હતા.



બ્લાસ્ટને કારણે ઈજાગ્રસ્તોના શરીરના અંગો પણ દૂર સુધી ફેંકાઈ ગયા હતા. આસપાસના વિસ્તારમાં ભૂકંપ જેવો ધ્રુજારો અનુભવાયો હતો. આ ઘટનામાં કુલ ત્રણ વ્યક્તિઓ આગની લપેટમાં આવ્યા હતા. વિસ્ફોટમાં શ્રમિક હાર્દિક સોલંકીનું ઘટનાસ્થળે જ કમકમાટીભર્યું મોત

નીપજ્યું હતું. જ્યારે ફેક્ટરીના માલિક ભુપત વ્યાસ ગંભીર રીતે દાઝી જતાં પ્રાથમિક સારવાર બાદ વધુ સારવાર અર્થે ભાવનગર ખસેડવામાં આવ્યા છે અને શ્રમિક જયદિપ સાથળા ગંભીર ઈજાઓ પહોંચતા બોટાદની હોસ્પિટલમાં સારવાર હેઠળ છે. ઘટનાની જાણ થતાં જ

૧૦૮ એમ્બ્યુલન્સ અને બરવાળા પોલીસનો કાફલો સ્થળ પર દોડી આવ્યો હતો. ફાયર ફાઈટરોએ ભારે જહેમત બાદ આગ પર કાબૂ મેળવ્યો હતો. દુર્ઘટનાની ગંભીરતાને જોતા બોટાદ ડિવાયઝેસપી) અને પ્રાંત અધિકારી સહિતના ઉચ્ચ અધિકારીઓએ ઘટનાસ્થળ પહોંચ્યા હતા.

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG. SS No: 194

વિષય : નર્મદા પરિક્રમાનું મહત્વ

શીર્ષક : નમામિ દેવી નર્મદે

પ્રકાર : ગદ્ય, શબ્દ : ૩૪૮

પરિક્રમા શબ્દ બોલતાજ આપણને મંદિર તરત યાદ આવે છે. આસ્થાભાવે આપણે એની પરિક્રમા કરતા હોઈએ છીએ. એવીજ રીતે પીપળો, વડ જેવા વૃક્ષોની, તુલસી જેવા છોડની પરિક્રમા કરતા હોઈએ છીએ. શિવલિંગની અડધીપરિક્રમા કરીએ છીએ. આ તમામ બાબતોમાં તેને સન્માન આપી પૂજનીય ગણવાની ભાવના સવિશેષ છે. પણ નદીની પરિક્રમા એ ખરેખર વિશ્વભરમાં નર્મદાની પ્રથમ હશે એવું હું માનું છું.

નર્મદા નદીનું ઉદ્ભવસ્થાન મધ્યપ્રદેશમાં અમરકંટક છે. ત્યાંથી પરિક્રમા શરૂ થાય છે. ૨૬૦૦ થી ૩૮૦૦ કિલોમીટર જેટલી આ પરિક્રમા અરબી સમુદ્રના કિનારે કિનારે થઈ ગુજરાતના ભરૂચમાં સંપન્ન થાય છે. અને ત્યાંથી પાછી પરત નીજ સ્થાને આવે છે. ખૂબજ આસ્થાથી લોકો ઘણીવાર નગન પગે ચાલતા હોય છે. આ વખતે આ પરિક્રમા ૧૮મી માર્ચથી શરૂ થઈ છે. દસ લાખથી વધુ લોકો એમાં જોડાશે એવી સંભાવના વર્તમાનપત્રો વ્યક્ત કરે છે. ગંગાનાસ્નાન જેવું પવિત્ર નર્મદાની પરિક્રમાનું મહત્વ ગણાય છે. જે તમારા મનમગજ વિચારો અને જીવનને પરિવર્તન

કરવાની ક્ષમતા ધરાવે છે. તમે પોતાની અંદર ઝાંખી શકો છો. તમારા અસ્તિત્વને પીછાણી શકો છો. નર્મદાને દેવી તરીકે ઓળખીને એની પૂજા થાય છે. એટલે કિનારે ચાલવાથી તેમના આશીર્વાદ મળે અને તન મનનું, આત્માનું શુદ્ધિકરણ થાય એવી એક ભાવના આ પરિક્રમા સાથે સંકળાયેલી હોય છે. એવું મનાય છે કે લગ્નજીવનને દીર્ઘાયુ બક્ષવા ભવોભવ લગ્નબંધનને પવિત્રતા આપવા માટે આ યાત્રા કરાતી હોય છે. દક્ષિણતરફથી શરૂ થયેલી યાત્રા ઉત્તરતરફી પૂર્ણ થતી હોય છે.

લોકો હવે હોડી કે બીજા વાહનોનો પણ ઉપયોગ કરીને આગળ વધતા હોય છે. શ્રી ધ્રુવ ભટ્ટના પુસ્તક 'તત્ત્વમસી' ઉપરથી ઉતરેલું પિક્ચર 'રેવા'એ આની પર બહુજ પ્રકાશ ફેંકેલો. એવું કહેવાય છે કે જ્યારે તકલીફ પડે ત્યારે નર્મદાદેવી સાક્ષાત યાત્રીઓને મદદ કરતી હોય છે. કુવારીકાઓનું પૂજન એટલેજ યાત્રામાં થતું હોય છે. ૨૧ કિલોમીટરની પણ પરિક્રમા થઈ શકે છે. નર્મદાને શિવજીની પુત્રી ગણવામાં આવે છે. એટલે રસ્તામાં આવતા જેટલા પથ્થર હોય એ બધાને શંકરજી ગણી લોકો ભક્તિભાવથી પૂજતા, નમન કરતા અને સાચવતા જોવા મળે છે.

આસ્થા, ભક્તિ અને પ્રેમનું પ્રતીક એટલે નર્મદાની પરિક્રમા. આવા વિચારોથી, સાત્ત્વિક વિચારોથી લોકોના સત્સંગથી આપણો દેશ કદાચ ટકી રહ્યો છે એવું હું અંગત પણે માનું છું. પરિક્રમા કરતા લોકો મધ્યપ્રદેશ, મહારાષ્ટ્ર અને ગુજરાત ત્રણ રાજ્યોને પસાર કરે છે. અનેકો મંદિરો, અસંખ્ય લોકોનો સહકાર, આવકાર અનુભવવા મળે છે. આ યાત્રા કરનારા વ્યક્તિ માટે તે સંસ્મરણ ચોક્કસ બની રહેતી હશે. " નમામિ દેવી નર્મદે ".

નામ: ખ્યાતિ જીવન દેસાઈ. (અમદાવાદ)

★★★★★

NOG.SS No: 371

વિષય : નર્મદા પરિક્રમાનું મહત્વ

શીર્ષક : હર કંકરમાં છે શંકર

પ્રકાર : અર્થોદસ

શબ્દ : ૧૨૬

કહેવાય છે કે ભાગ્ય હોય તો નર્મદાઘાટે જવાયને તેના દર્શન થાય, શિવપુત્રી નર્મદા પાપનાશિની મોક્ષ દાયિની મા નર્મદા કહેવાય.

આવે તેના તટ પર જો કોઈ પાપી તો એ પુણ્યશાળી બની ઘરે જાય, રેવા તટે રાવટી કરી સેવાથી અનેક જન્મોના પુણ્ય સંચિત કરાય.

અમરકંટકથી ભરૂચ આવી પહોંચી નિજ સંતાનોની કરવા સહાય, રસ્તામાં આ રેવાતટે અનેક ઋષીઓ સંસારીઓ સ્નાન કરતા જાય.

ઉત્તરવાહીની પરિક્રમા કરે તેને પંચકોશી પરિક્રમાનું ફળ પ્રાપ્ત થાય, ગંગા સ્નાને, યમુના પાને, મા નર્મદાના દર્શનમાત્રથી મોક્ષ મળી જાય.

મા નર્મદા દરેક ઘાટ પર ભક્તોના પાપો ધોતી જાય દુઃખ હરતી જાય, તેના હર કંકરમાં છે શંકર પૂજા-પરિક્રમા કરવાથી જીવનમાં શાંતિ થાય.

કહે ચાંદની અતિ ભાગ્યશાળી એ જન જે નર્મદા પરિક્રમા કરવાને જાય, દુઃખ દર્દ સઘળા દુર થાય ને પુણ્યોદય સાથે સાત પેઢી એની તારી જાય. બોલો નમામિ દેવી નર્મદે

ડો ભાવના એન જોષી "ચાંદની"વડોદરા

★★★★★

NOG SSN 0089

વિષય નર્મદા પરિક્રમાનું મહત્વ

શીર્ષક. નમામિ દેવી નર્મદે

પ્રકાર ગદ્ય શબ્દો ૨૦૦

માનવ સંસ્કૃતિ નદીને કિનારે વિકસી છે. સવારે સ્નાન કરતી વખતે આપણે નર્મદા નદીને વંદન કરીએ છીએ.

ભારતિય સંસ્કૃતિ ગંગા નદીમાં સ્નાન, યમુના નદીનું પાન અને નર્મદા નદીના દર્શન ત્રણેયને ઉત્તમ માને છે.

માતા નર્મદાની પરિક્રમા પવિત્રતા, આધ્યાત્મિક જ્ઞાન અને આત્મશુદ્ધિની આનંદદાયક યાત્રા છે. આ યાત્રા સહુને પરમ શાંતિનો આહવાદક અનુભવ કરાવે છે. વિચારો પવિત્ર બને છે. જીવનમાં સમૃદ્ધિ પ્રાપ્ત થાય છે. આ શ્રદ્ધાનો વિષય છે. ગુડી પડવો એટલે ચૈત્ર સુદ એકમને દિવસે તેનો પ્રારંભ થાય છે.

નર્મદા નદીનું ઉદ્ભવ સ્થાન અમરકંટક છે. તેનો પ્રવાહ ઉત્તર દિશા તરફ વહેતો હોવાથી ઉત્તર વાહિની તરિકે પણ ઓળખાય છે.

નર્મદા નદીની પરિક્રમાના અનેક પ્રકાર છે. ખંડા પરિક્રમા સહુથી સુલભ પ્રકાર છે. મુંડયલ પરિક્રમા, જલેહરી પરિક્રમા અને પંચકોશી પરિક્રમા.

પરિક્રમા કરનાર યાત્રાળુઓ શ્રદ્ધા અને વિશ્વાસ સાથે કરે છે. ભક્તોના જીવનમાં શાંતિ, સમૃદ્ધિ અને મુક્તિ લાવે છે. ના રેવા સહુનું કલ્યાણ કરનારી દેવી છે.

નર્મદા વિશ્વમાં એક માત્ર નદી છે જેની પરિક્રમા યાત્રાળુ ભક્તિ ભાવથી કરે છે

આશા રાખું છું હવે જ્યારે ભારત આવીશ ત્યારે એ લ્હાવો માણીશ

?? નમામિ દેવી નર્મદે

પ્રવિણા અવિનાશ

★★★★★

NOG SS NO :182

વિષય: નર્મદાની પરિક્રમાનું મહત્વ

શીર્ષક: જાતરા

પ્રકાર: પદ્ય શબ્દો: ૭૩

ભક્તનાં પગ છે પ્રવાસી ને હદય છે જાતરા,

ભાવનો મહિમા, પુરાણોનો વિષય છે જાતરા. મોહમાયા, પાપ, કષ્ટો નષ્ટ કરતી મોક્ષદાત્રી, જાત ભૂલી, જીવનો શિવમાં વિલય છે જાતરા.

નર્મદે હર બોલ, તું કર નર્મદાની પરિક્રમા, મોતનો ડર છોડને મનવા, અભય છે જાતરા.

કર ભજન, ભોજન, ભ્રમણ, ભગવાનમાં તું લીન થા. શુધ્ધ તન ને આતમા પાવન, ઉભય છે જાતરા.

કર નજર ભીતર થશે ઈશ્વરનો સાક્ષાત્કાર મન, અન્ય પર નહીં, ખુદ ઉપર ખુદનો વિજય છે જાતરા.

ઈશ્વરી ડૉક્ટર "ઈશ" (અમદાવાદ)

★★★★★

NOG NO. 0059

વિષય નર્મદા પરિક્રમા

હાઈકુ-પાંચ

પરિક્રમા તે કઠીન ને પવિત્ર ? પ્યારે નર્મદા !

પરિક્રમા તો યાદ છે સૌને આજ, ગણેશજીની !

પરિક્રમા તે જે પૂજે મા બાપ ને તેજ ભક્તિ !

હવા ને જળ છે અતી પૂજનિય નભેછે સુષ્ટિ !

પ્યારે ભક્તિ ? નર્મદા પરિક્રમા આપે શક્તિ !

જયકાન્ત વેલાણી પ્યારે, બોરીવલી- મુંબઈ ૯૨.

NIFT Gandhinagar Organised Fashion Show as Part of Spectrum 2026

NIFT, Gandhinagar successfully organised a vibrant and inclusive Fashion Show Competition as part of its annual fest, Spectrum 2026, offering a unique platform that seamlessly blended creativity with social impact. Day 3 of Spectrum 2026 concluded on a high note with a spectacular showcase of diverse collections designed and created by students. The event witnessed enthusiastic participation from leading institutions including Gujarat University, Anant University, GLS University, Silver Oak University.

Each team presented distinctive collections inspired by compelling themes such as UTKARSH, VIRASAT, VASTRA VARASO, DESIFY, and NAQSHNAMA: Karwaan-e-Ajrak. These presentations reflected a harmonious fusion of India's rich textile heritage with contemporary design sensibilities, highlighting both innovation and deep-rooted cultural narratives.

The event concluded on a deeply moving note with a special ramp walk featuring children from NGOs as showstoppers, led by Prof. (Dr.) Sameer Sood, Director, NIFT Gandhinagar, adding profound meaning to the evening. This segment, inspired by the Spectrum Inclusivity Fashion Walk and featuring participation from the Vishesh Education Center for Specially Challenged Children, stood as a testament to inclusivity and empowerment. The showcase celebrated



the creativity and talent of the students while reinforcing the importance of equal opportunities within the fashion and design ecosystem. It offered a meaningful platform for self-expression, confidence-building, and greater awareness of accessibility. Children with intellectual and physical disabilities walked the ramp alongside mentors, caregivers, and designers who supported them with compassion and encouragement. More than just a fashion presentation, the segment evolved into a celebration of individuality, resilience, and self-belief. The garments were thoughtfully designed with a strong emphasis on comfort and accessibility, ensuring that each participant felt confident, empowered, and valued. By challenging barriers, the fashion walk delivered a powerful message that fashion is

truly for everyone. The audience, comprising industry professionals and well-wishers, was deeply moved, responding with heartfelt applause. Designers collaborated closely with therapists to create adaptive apparel that seamlessly combined functionality with style, contributing to a more inclusive fashion landscape. Each step on the runway symbolised achievement and determination, reflecting the participants' strength, aspirations, and limitless potential. The showcase featured thoughtfully curated collections and engaging storytelling, reflecting themes of hope, determination, and social awareness. The runway came alive with innovative interpretations, intricate craftsmanship, and compelling narratives, demonstrating the designers' ability to reinterpret tradition for

contemporary audiences through creative use of textures, colours, and silhouettes.

Entries were evaluated by a distinguished panel of judges on parameters such as creativity, garment construction, choreography, styling, and overall presentation. The competition not only celebrated design excellence but also reinforced the importance of preserving and promoting cultural heritage through fashion in a modern context. The event stood as a testament to NIFT Gandhinagar's continued commitment to fostering innovation, nurturing emerging talent, and promoting socially responsible design practices. It also reflected the institute's vision of using fashion as a powerful medium for inclusivity, creative expression, and positive social change.

contemporary audiences through creative use of textures, colours, and silhouettes. Entries were evaluated by a distinguished panel of judges on parameters such as creativity, garment construction, choreography, styling, and overall presentation. The competition not only celebrated design excellence but also reinforced the importance of preserving and promoting cultural heritage through fashion in a modern context. The event stood as a testament to NIFT Gandhinagar's continued commitment to fostering innovation, nurturing emerging talent, and promoting socially responsible design practices. It also reflected the institute's vision of using fashion as a powerful medium for inclusivity, creative expression, and positive social change.

ન્યૂઝ ઓફ ગાંધીનગરના વાયક મિત્રો, હું ડોક્ટર હેમલ કે. રાવલ, પીએચડી ગોલ્ડ મેડાલિસ્ટ, ટેરોટ એક્સપર્ટ આપ સૌનું સામાહિક શ્રેણી "ટેરોટની દુનિયા" ભાગ-૫માં સ્વાગત કરું છું.

અગાઉના અંકમાં આપ સૌને ટેરોટ કાર્ડના મેજર આરકાનાના સૌ પ્રથમના ત્રણ કાર્ડ વિશે આપણે જાણકારી મેળવી. આજના અંકમાં આપણે આગળના વધુ કાર્ડ વિશે જાણીશું.

- કાર્ડ નંબર-૩ (રી ઈટીજી): જે એક એવી મહારાણીનું એવું દિવ્ય સ્વરૂપ છે. આ મહારાણી જે નવજીવનનું સંચાર કરે છે, જે પોતાના પૃથ્વી તત્વને નિર્દેશ કરે છે, અને જેના થકી આ સમગ્ર બ્રહ્માંડનું સંચાલન થાય છે. જે મમતા મધી છે, જે કરુણામય છે, જે બહારથી કઠોર પરંતુ અંદરથી મજબૂત મનોબળ પૂરું પાડનારી છે, હૃદયની કોમળ અને માફ કરનારી છે. અંકશાસ્ત્રની દ્રષ્ટિએ જોઈએ તો તે ત્રણ નંબર એટલે કે ગુરુનું સ્થાન છે, અને સૌ કોઈ જાણે છે કે દરેક બાળક માટે પ્રથમ ગુરુ એટલે કે તેને જન્મ આપનારી માતા; સ્વયં ઈશ્વર પોતે પણ માતાના વાસંત્યને પામવા ઝૂમતો હોય છે. આ કાર્ડ જ્યારે જ્યારે આપણી સમક્ષ આવે છે, ત્યારે આપણને આપણી જીવનમાં રહેલા સ્ત્રી પાત્રો, જેવી રીતે કે માતા, પત્ની, દીકરી, કે પછી તે પુત્રવધુ હોય, તેના માટે સંપૂર્ણ રીતે ફળકથન પૂરું પાડે છે. આ કાર્ડ આવનારા સમયમાં આવનાર ગર્ભાધાનના સારા સમાચારનું પણ ફળકથન પૂરું પાડે છે. જ્યોતિષની દ્રષ્ટિએ આ કાર્ડ શુક્ર ગ્રહને દર્શાવે છે, જે મુજબ આપના જીવનમાં રહેલા સ્ત્રી પાત્રોને શુક્ર ગ્રહના ગોચર ભ્રમણ સાથેનું માર્ગદર્શન મેળવી શકાય છે. આ કાર્ડ વૃષભ રાશિ માટે અંકિત કરેલ છે; ખાસ કરીને ૨૧ એપ્રિલથી ૨૦ મે સુધીનો સમયગાળો આ કાર્ડ માટે વધુ શુભ સંકેત આપે છે.

- કાર્ડ નંબર-૪ (રી ઈટીજી): આ કાર્ડ એક એવા મહારાજાના વ્યક્તિત્વને આપણી સામે રજૂ કરે છે, જે પોતે ખૂબ જ પ્રભાવશાળી અને મજબૂત મનોબળ, મક્કમ ધરાવનાર છે, સખત નિયમોનું પાલન કરનાર પણ હોય છે. જે જ્યોતિષી દ્રષ્ટિએ આ કાર્ડ મેષ રાશિને અને અગ્નિ તત્વને અંકિત કરે છે, જેને કારણે સામાન્યપણે આ કાર્ડના ગુણધર્મ આપણને આપણી સમક્ષ પ્રજ્વળિત પૂજનારના વ્યક્તિત્વ સાથે તાલમેલ બાંધવામાં મદદ કરે છે. આ કાર્ડમાં રજૂ થયેલ રાજા પોતે ઘણીવાર ધર્મડો અને અભિમાનમાં આવીને જિંદગીમાં કઠોર વર્તન કરી બતાવે છે, જેને કારણે તે ઘણીવાર પોતાની આજુબાજુના માણસોનો પ્રેમ અને વિશ્વાસ પણ ગુમાવી બેસે છે. જે પોતે કઠી પરાજય સહન કરી શકતો નથી, અને ક્યારેક જલ્દીથી માફી પણ નથી આપી શકતો. આ કાર્ડ ચંદ્ર રાશિ મુજબ ૨૦ માર્ચથી ૧૯ એપ્રિલનો સમય દરમિયાન સદીક ફળકથન આપે છે. વૈદિક જ્યોતિષની સાથે આ કાર્ડને સરખાવતા, મેષ રાશિ પ્રમાણે અહીં ઉચ્ચનો સૂર્ય થતા એક અનુભવી, વિજય પ્રભાવશાળી રાજાનું જીવન ચરિત્ર જોવા મળે છે; સાથે સાથે મંગળની રાશિઓ હોવાથી આક્રમકતા અને શાન પણ સાથે પોતાની નીચે રહેલા દરેક વ્યક્તિ અને વસ્તુઓને પણ સારી પકડ જમાવી શકે છે. આ કાર્ડ આપણને વ્યક્તિગત સંબંધોમાં પ્રેમ અને હુંફની સાથે લાંબી ગહન સ્થિરતા બતાવે છે.

- કાર્ડ નંબર-૫ (રી ઈટીજી): આ કાર્ડ આપણને પરંપરાગત ગુરુ

અથવા શિક્ષકનું માર્ગ સૂચવે છે. અહીં જે ગુરુની વાત કરી છે, જે ફક્ત તમને શિક્ષા કે જ્ઞાનની વાતો જ નહીં, પરંતુ તમારા જીવનમાં આવતી દરેક સમસ્યાઓના જવાબ આપવા માટે તૈયાર હોય છે. સાથે જ આ કાર્ડ એક એવા પરમાત્મા ગુરુનો ઉપદેશ પણ સમજાવે છે, જે દરેક મનુષ્યને તેની સમસ્યાનો ઉત્તર આપવા માટે તેમના હૃદયમાં જ સમાયેલો હોય છે; જરૂર છે ફક્ત જ્ઞાનની રુપી દ્રષ્ટિથી તે ઉત્તરને શોધવાની. આ કાર્ડ શુક્ર ગ્રહની સાથે વૃષભ રાશિ સાથે સંબંધ ધરાવે છે, અને પૃથ્વી તત્વને નિર્દેશ કરે છે. આ કાર્ડ ગુરુ સાથે એવા સમાજ નાયકની છબી પણ પ્રગટ કરે છે, જે પ્રજામાં લોકપ્રિય છે, પ્રજા સાથે પોતાની જાતને સાંકળીને એક એવું લોકતંત્ર ચલાવે છે; પરંતુ ઘણીવાર આ જ ગુરુ પોતાના પરંપરાગત, રૂઢિચુસ્ત રિવાજોને કારણે અને ધારણાઓને લઈને પોતાની જાતને સમાજની નવી પેઢીઓથી દૂર કરી દે છે. પોતાના જૂના રિવાજો અને વિચારોને બદલી, નવા જમાનાને પગલે કેવી રીતે ચાલવું, તેની શિખામણ આ કાર્ડ આપણને શીખવી જાય છે.

- કાર્ડ નંબર-૬ (રી ઈટીજી): આ કાર્ડ આપણી સમક્ષ પ્રેમ, લાગણી, યૌવનની માદકતા અને

થનગાટ રજૂ કરે છે. આ કાર્ડ બુધ ગ્રહ અને મિથુન રાશિ સાથે સંકળાયેલો છે, સાથે જ તે વાયુ તત્વને નિર્દેશ કરે છે. આ કાર્ડ થકી તમે તમારા સંબંધો—જે પછી વ્યક્તિગત હોય કે વ્યવસાયિક, કે જીવનમાં કોઈપણ બે મનુષ્યનો તાલમેલ—સૂચવે છે. અહીં ફક્ત આકર્ષણ સિવાય, તમારી વ્યક્તિગત મૂલ્ય, જેને તમે સંબંધોની દ્રષ્ટિએ કેવો ન્યાય આપી શકો છો, તેનું દર્શન બતાવે છે. તમારા સંબંધો, જે પછી કોઈ પણ હોઈ શકે, તેના પ્રત્યેની તમારી ફરજ અને નૈતિકતાને બતાવે છે. આ કાર્ડ આપણને એ પણ શીખવે છે કે પ્રેમ એ ફક્ત શારીરિક આકર્ષણ નહીં, પરંતુ તમારા મનની સુંદરતા, નિખાલસતા અને સંબંધોની સ્થિરતા બતાવે છે; સાથે સાથે, છળ-કપટ થકી રચેલા સંબંધો અને ભટકી રહેલા યૌવનના જોશને જો રોકવામાં ન આવે, તો તેનું કેવું ખરાબ પરિણામ ભોગવવું પડે છે, તે આ કાર્ડ શીખવી જાય છે.

તો આજે આપણે વધુ કાર્ડની વિગતવાર વર્ણન સાથે વાત કરી. આવતા અંકમાં આપણે વધુ કાર્ડ વિશે જ્ઞાનસભર માહિતી મેળવશું. આશા રાખું છું કે મારા વાયક મિત્રોને જરૂરથી આ લેખ ગમશે. જેઓને પણ વધુ વિગતવાર માહિતી મેળવવી હોય, કે વિગતવાર કોઈ સમસ્યાનો નિરાકરણ માટે મળવું હોય, તેઓ નિ:સંકોચ મને અહીં આપેલ મારા ઈમેલ આઈડી અને મોબાઈલ નંબર પર મારી મુલાકાત લઈ શકે છે.

ટેરોટ સીડિંગ માટેના મારા બેઝિક અને એડવાન્સ, ઓનલાઈન અને ઓફલાઈન ક્લાસ માટે તમે મારો સંપર્ક કરી શકો છો.

આવતા અઠવાડિયે આપણે જરૂરથી વધુ રસપ્રદ માહિતી માટે મળશું.

ધન્યવાદ. રાધે રાધે. ?

Dr. Hemal Kalpesh Raval
Ph. D in Tarot Science (Gold Medalist)
Chakra & Crystal Healing Expert

- Tarot Reading
- Crystal Therapy
- Chakra Healing
- Reiki Healing
- Numerology

Divine Energies (Mumbai) | ☎ +91 9920613244

🌐 /DivineEnergies 📷 divine_energies

પાણી રહેશે તો જ ભવિષ્ય રહેશે: બનાસ ડેરીની મોટી પાટણ SP વી.કે.નાયીનું લેઉવા પહેલ” સામરવાડા ખાતે તળાવને ઊંડું કરવા શુભારંભ કરાયો પાટીદાર સમાજ દ્વારા સન્માન



બનાસકાંઠા જિલ્લામાં પાણી સંરક્ષણ માટે બનાસડેરી દ્વારા હાથ ધરાયેલા “બનાસ જળ શક્તિ અભિયાન” અંતર્ગત ચાલી રહેલી તળાવો ઊંડા કરવાની અને નવા તળાવો બનાવવાની કામગીરીને લઈને જિલ્લામાં ખુશીની લાગણી જોવા મળી રહી છે. આ અભિયાનને કારણે ખેડૂતો અને પશુપાલકોને સીધો લાભ મળી રહ્યો છે અને પાણીની સમસ્યામાં નોંધપાત્ર ઘટાડો થયો છે.

શનિવારે ધાનેરા તાલુકાના સામરવાડા ગામે મહાકાળી માતાજીના મંદિર નજીક આવેલા તળાવને ઊંડું કરવાની કામગીરી માટે ભવ્ય મુદ્દત કાર્યક્રમ યોજાયો હતો. આ પ્રસંગે બનાસ મેડિકલ કોલેજના ચેરમેન પી.જે. ચૌધરી તથા બનાસડેરીના ડિરેક્ટર અને બનાસ મેડિકલ કોલેજના વાઈસ ચેરમેન જે.કે. પટેલના હસ્તે વિધિવત્ મુદ્દત

કરવામાં આવ્યું હતું. કાર્યક્રમમાં જિલ્લા ડેવીગેટ સુરેશભાઈ પટેલ, તાલુકા ભાજપ પ્રમુખ રમેશ રોઝ, મહામંત્રી દિનેશ ચૌધરી, નિતેષ પુરોહિત સહિત ગામના આગેવાનો મોટી સંખ્યામાં ઉપસ્થિત રહ્યા હતા. આ પ્રસંગે પી.જે. ચૌધરી અને જે.કે. પટેલે પોતાના સંબોધનમાં જણાવ્યું હતું બનાસડેરીના ચેરમેન અને ગુજરાત વિધાનસભાના અધ્યક્ષ શંકરભાઈ ચૌધરીના દુરંદેશી

નેતૃત્વ અને વિકાસલક્ષી દૃષ્ટિકોણની પ્રશંસા કરી હતી. તેમણે જણાવ્યું હતું કે શંકરભાઈ ચૌધરીના માર્ગદર્શન હેઠળ “બનાસ જળ શક્તિ અભિયાન” દ્વારા બનાસકાંઠા જિલ્લામાં પાણી સંરક્ષણ માટે ઐતિહાસિક કામગીરી હાથ ધરવામાં આવી છે. તેમના પ્રયાસોના પરિણામે જિલ્લામાં ૩૨૫ થી વધુ તળાવો બનાવવામાં આવ્યા અથવા ઊંડા કરવામાં આવ્યા છે, તેમજ હજારો રિચાર્જ પિટ અને કૂવાઓનું નિર્માણ કરવામાં આવ્યું છે. વક્તાઓએ વધુમાં જણાવ્યું હતું કે “તળાવો ઊંડા કરવાના” પ્રયાસો માત્ર વિકાસ કાર્યો નથી, પરંતુ ભવિષ્યની પેઢીઓ માટે પાણી બચાવવાનો એક સશક્ત ઉપક્રમ છે. વરસાદી પાણીનો સંગ્રહ વધતા ભૂગર્ભ જળસ્તર ઊંચું આવે છે, જેના કારણે ખેડૂતોને સિંચાઈ માટે પૂરતું પાણી મળે છે અને પશુપાલકોને પણ પાણીની અછતનો સામનો કરવો પડતો નથી. પરિણામે ખેતીમાં ઉત્પાદન વધે છે અને ખેડૂતોની આવકમાં

વધારો થાય છે. કાર્યક્રમ દરમિયાન શંકરભાઈ ચૌધરીના નેતૃત્વને સૌએ સરાહ્યું અને જણાવ્યું કે તેમની આગેવાનીમાં બનાસડેરી માત્ર દૂધ ઉત્પાદન પૂરતી મર્યાદિત નથી રહી, પરંતુ સામાજિક અને પર્યાવરણલક્ષી ક્ષેત્રોમાં પણ અગ્રેસર બની છે. પાણી સંરક્ષણ માટેનો આ અભિયાન સમગ્ર રાજ્ય માટે પ્રેરણારૂપ બન્યો છે. કાર્યક્રમનું સંચાલન અને આભારવિધિ સામરવાડા દુધ મંડળીના મંત્રી ગજાભાઈ પટેલે કર્યું હતું અને તેઓએ જણાવેલ કે આ રીતે “બનાસ જળ શક્તિ અભિયાન” હેઠળ કરવામાં આવી રહેલી કામગીરી બનાસકાંઠા જિલ્લાના પાણી સંરક્ષણમાં માર્હલસ્ટોન સાબિત થઈ રહી છે અને ભવિષ્યમાં પણ આ અભિયાનથી વિસ્તારના ખેડૂતો અને પશુપાલકોને સતત લાભ મળતો રહેશે. અંતે તમામ ઉપસ્થિત મહાનુભાવોએ નાસ્તો કરીને કાર્યક્રમને સફળ બનાવ્યો હતો.

પાટણ જિલ્લામાં કાયદો અને વ્યવસ્થાની સ્થિતિ સુદૃઢ બનાવવા બદલ જિલ્લા પોલીસ અધિક્ષક (જી) વી.કે. નાયીનું પાટણ લેઉવા પાટીદાર સમાજ દ્વારા સન્માન કરવામાં આવ્યું હતું. સમાજે શાંતિપૂર્ણ વાતાવરણ જાળવી રાખવા બદલ તેમની કામગીરીને બિરદાવી હતી. લેઉવા પાટીદાર સમાજના પ્રતિનિધિ મંડળે જી કચેરી ખાતે ખાસ મુલાકાત લીધી હતી. આ મુલાકાત દરમિયાન, સમાજના અગ્રણીઓએ જી વી.કે. નાયીને ફૂલહાર પહેરાવી અને શાલ ઓઢાડીને તેમની નિષ્ઠાપૂર્વકની કામગીરીનું સન્માન કર્યું હતું. સમાજ દ્વારા જિલ્લામાં ગુનાખોરી ડામવા અને પ્રજાની સુરક્ષા સુનિશ્ચિત કરવા



માટે પોલીસ તંત્ર દ્વારા લેવામાં આવેલા નક્કર પગલાંની મુક્ત કંઠે પ્રશંસા કરવામાં આવી હતી. આ પ્રસંગે હાજર રહેલા લેઉવા પાટીદાર સમાજના આગેવાનોએ જણાવ્યું હતું કે, પાટણ જિલ્લામાં પોલીસ વહીવટ પારદર્શક અને અસરકારક રહ્યો

છે. તેમણે આશા વ્યક્ત કરી હતી કે આગામી સમયમાં પણ પોલીસ અધિક્ષકના માર્ગદર્શન હેઠળ જિલ્લો કાયદો અને વ્યવસ્થાની દ્રષ્ટિએ આદર્શ બની રહેશે. સમાજ દ્વારા તેમને ઉજવવાનું કાર્યકાળ માટે શુભેચ્છાઓ પાઠવવામાં આવી હતી.

ચાણસ્માના ઝીલિયામાં રામાધણી ફાર્મ હાઉસના ગેરકાયદેસર બાંધકામ પર ભુલડોઝર ફર્યું.

પાટણ તા. ૨૦

પાટણ જિલ્લાના ચાણસ્મા તાલુકાના ઝીલિયા ગામે પોલીસ વાન પર હુમલા બાદ તંત્રએ કડક કાર્યવાહી કરી છે. મસ્તાની ગોંગના મુખ્ય સૂત્રધાર ભાવેશ રબારીના ગૌચરની જમીન પર બનેલા ગેરકાયદેસરના રામાધણી ફાર્મ હાઉસ પર ભુલડોઝરફેરવી દેવાની શરૂઆત થઈ ગઈ છે.

આ ડિમોલેશનની કામગીરી ચુસ્ત પોલીસ બંદોબસ્ત વચ્ચે પૂર્ણ કરવામાં આવી રહી છે. આ ઘટના થોડા સમય પૂર્વે પોલીસ વાન પર થયેલા હુમલાના પગલે બની છે, જેમાં પોલીસે અત્યાર સુધીમાં ૧૮ આરોપીઓને ઝડપી પાડ્યા છે. આ હુમલા બાદ વહીવટી તંત્રએ કાયદો અને વ્યવસ્થાને પડકારનારા તત્વો સામે આક્રમક વલણ અપનાવ્યું છે. તપાસમાં સામે આવ્યું હતું કે ભાવેશ રબારીએ ચાણસ્મા પંથકમાં ગૌચરની સરકારી જમીન પર ગેરકાયદેસર રીતે કબજો જમાવીને ભેટ આપશે.



ફાર્મ હાઉસ નું નિર્માણ કર્યું હતું. આ ગેરકાયદેસર દબાણ ને દૂર કરવા માટે ચાણસ્મા વહીવટી વિભાગ દ્વારા શુક્રવારે સાંજે કામગીરી શરૂ કરી દેવામાં આવી હતી. ડિમોલેશનની કામગીરી દરમિયાન કોઈ અનિચ્છનીય ઘટના ન બને તે માટે સ્થળ પર ચુસ્ત પોલીસ બંદોબસ્ત તૈનાત કરવામાં આવ્યો હતો. વહીવટી તંત્રના અધિકારીઓની હાજરી માં અનેક જેસીબી મશીનો દ્વારા

ફાર્મ હાઉસ ના ગેરકાયદેસર બાંધકામ ને તોડી પાડવામાં આવ્યું હતું. ગુનેગારોના આર્થિક સામ્રાજ્ય અને ગેરકાયદેસર મિલકતો પર તંત્ર દ્વારા કરવામાં આવેલી આ મોટી કાર્યવાહીથી અસામાજિક તત્વોમાં ફફડાટ વ્યાપી ગયો છે. હાલમાં સમગ્ર વિસ્તારમાં પોલીસનો લોખંડી બંદોબસ્ત યથાવત છે અને દબાણ હટાવવાની પ્રક્રિયા બે જેસીબી મશીન દ્વારા ગેટ અને દીવાલ તોડવાની કામગીરી કરવામાં આવી હતી.

શ્રીઅન્ન અને પ્રાકૃતિક કૃષિનું સાયુજ્ય એટલે ઘર ઘર સુધી સ્વાસ્થ્ય અને સમૃદ્ધિના કંકુ પગલાં

આજે જ્યારે સમગ્ર વિશ્વ રાસાયણિક ખેતી અને જીવનશૈલીના રોગોથી ચિંતિત છે, ત્યારે ભારતની પ્રાચીન પરંપરાઓ ફરી એકવાર આશાનું કિરણ બનીને ઉભરી રહી છે. શ્રીઅન્ન એટલે કે મિલેટ્સ અને પ્રાકૃતિક કૃષિ આ બંનેનો સમન્વય એ માત્ર ખેતીની પદ્ધતિ નથી, પરંતુ ઘર-ઘર સુધી સ્વાસ્થ્ય અને સમૃદ્ધિના કંકુ પગલાં પાડવાનું એક સશક્ત માધ્યમ છે. પોષણનો ખજાનો ‘શ્રીઅન્ન’ એટલે કે બાજરી, જુવાર,

રાગી, કોદરી, અને કંગની જેવા ધાન્યો. તેને ‘સુપરફૂડ’ કહેવામાં આવે છે કારણ કે તે પોષક તત્વોથી ભરપૂર છે, તેમાં પ્રોટીન, ફાઈબર, આયર્ન અને કેલ્શિયમ વિપુલ પ્રમાણમાં હોય છે. ઉપરાંત આ જાડા ધાન્ય ગ્લુટેન-ફ્રી છે અને ડાયાબિટીસ, હૃદયરોગ તેમજ મેદસ્વીતા ઘટાડવામાં મદદરૂપ થાય છે. પ્રાકૃતિક ખેતી એટલે કે ‘ઝેરમુક્ત ખેતી’ ગાયના છાણ અને ગૌમૂત્ર આધારિત જીવામૃત અને ઘનજીવામૃતથી થતી આ ખેત પદ્ધતિ જમીનને



ફરી જીવંત બનાવે છે. રાસાયણિક ખાતરો અને જંતુનાશકો પાછળ થતો મોટો ખર્ચ બચે છે. આ પદ્ધતિથી પકવેલું અન્ન ખરેખર ‘અમૃત’ સમાન હોય છે, જે કેન્સર જેવા ગંભીર રોગોથી બચાવે છે. જ્યારે શ્રીઅન્નને પ્રાકૃતિક

રીતે પકવવામાં આવે છે, ત્યારે તેના કાયદા બમણા થઈ જાય છે. શ્રીઅન્નને ઓછા પાણીની જરૂર પડે છે, જે પાણીના સ્તરને બચાવે છે. જેથી ખેડૂતની સમૃદ્ધિ ઓછા ખર્ચે વધુ ઉત્પાદન અને બજારમાં ઊંચા ભાવ મળતા ખેડૂત આર્થિક રીતે

સંધર બને છે. ગૃહિણીનું રસોડું રાસાયણિક મુક્ત અને પૌષ્ટિક ધાન્ય મળવાથી પરિવારનું સ્વાસ્થ્ય સુધરે છે, દવાખાનાના ખર્ચ ઘટે છે. શ્રીઅન્ન અને પ્રાકૃતિક ખેતીના સંગમથી જમીન ફળદ્રુપ બનશે, ખેડૂત આત્મનિર્ભર બનશે અને સમાજ રોગમુક્ત થશે. આ સાયુજ્ય ખરેખર ભારતીય અર્થતંત્ર અને માનવ સ્વાસ્થ્ય માટે ‘કંકુ પગલાં’ સમાન સાબિત થશે, જે આવનારી પેઢીને ઉજવવા ભવિષ્યની ભેટ આપશે.

૨૦૨૬ નું વર્ષ ઘણા રૌદ્ર સ્વરૂપે આવશે

Yoggi Astrology ના અંક ૧૦૬માં આપ સૌનું સ્વાગત છે. મારા પાછલા અંક માં લખ્યું હતું કે હવે પછી પાણી ઉપર યુદ્ધ તેવા સમીકરણ બની રહ્યા છે. ટૂંપે ભૂલ કરીને પૂરા વિશ્વને સંકટમાં મૂકી દીધું છે. મેં જાન્યુઆરીમાં કહ્યું હતું કે, ટૂંપે ભૂલ કરશે તો વિશ્વને ભારી પડશે, તે સત્ય થઈ રહ્યું છે. એવી રીતે રાહુલ પણ ભારતમાં ભૂલ કરશે. અત્યારે ગોચરમાં કુંભમાં મંગળ, રાહુ, બુધ ત્રિગ્રહીની યુતિ સાથે ૧૫ માર્ચના રોજ ૧૫ ડિગ્રી ઉપર ગ્રહો બેઠા છે. આથી આ બધા ગ્રહો એકિટવ ગણાય છે. કારણ કે, જ્યારે ૧૦ ડિગ્રી થી ૨૦ ડિગ્રી ઉપર ગ્રહો પ્રબળ બને છે. જ્યારે મીન રાશીમાં સૂર્ય, રાહુ, શનિ, નેપ્ચ્યુન ભેગા થયા છે. રાહુ, બુધ, મંગળ આ બધા ગ્રહો શતભિષા નક્ષત્રમાં બેઠા છે. જ્યારે શનિ ઉત્તરાભાદ્રપદામાં બેઠા છે. આથી ૧૫ માર્ચથી રાહુ-મંગળનો અંગારક યોગ પ્રબળ બનતો હોવાથી યુદ્ધની તીવ્રતા જોવા મળશે. જ્યારે મારો અંક તમારા હાથમાં આવશે ત્યારે ઘણા ન્યુઝ જોવા મળ્યા હશે. તમે જોવું હશે કે પાકિસ્તાન પર ભયંકર હુમલા થઈ રહ્યા છે, આજે પાકિસ્તાનમાં યુદ્ધ જેવો માહોલ જોવા મળી રહ્યો છે. આવા સમયે સુનીર પણ ટૂંપે ભૂલ કરશે, આ ભૂલથી પાકિસ્તાનના ટુકડા જરૂરથી થશે. આ સમયે પૂરા વિશ્વ માટે ઘણો સંવેદનશીલ છે, તેમાં નવા યુદ્ધ મોરચા, પ્લેનકેશ, આગની ઘટના, કોઈ મોટા નેતાનું મૃત્યુ, પાણી ઉપર યુદ્ધની ઘટનાઓ, વિશ્વમાં અર્થતંત્ર ટપ્પ થતું જોવા મળશે. સ્ટેટ ઓફ હોર્મુઝમાં ઘણા જહાજ ઉપર એટેક થયા, ત્યાં જ નષ્ટ થઈ. જેમ મેં અગાઉના અંકમાં લખ્યું હતું - પાણી ઉપર યુદ્ધ પહેલા બોર્ડર માટે લડતા હતા, હવે પાણીની બોર્ડર ઉપર યુદ્ધ થતું જોવા મળશે. હાલ શ્રી-સે લાલ સાગરમાં પોતાનું જહાજ મોકલ્યું છે. આ બાજુ અમેરિકા તેના બીજા જહાજ મોકલી રહ્યા છે. તેવા સમયે રશિયાએ પોતાના જહાજ પાણી ઉપર ઉતારી દીધા છે. ઈઝરાયલ પણ તેના જહાજ પાણી ઉપર મુકી દીધા. આ સમયે ભારતની પણ પોતાની નેવી (દ્રક્ષ્ટ) પહેલેથી જ એકિટવ છે. ૨ એપ્રિલે મંગળ રાહુને છોડીને ફરીથી સૂર્ય-મંગળ યુતિ બનશે, જે મીન રાશીમાં, આ મીન રાશિ જલીય

રાશિ છે. તેમાં સૂર્ય-મંગળ અંગારક યોગ, અગ્નિ પાણી ઉપર આગ લગાવશે. રાહુ પોતાનું બળ વધારશે કારણ કે મંગળ છૂટો પડવાથી, પરંતુ રાહુ મંગળનું નક્ષત્ર શતભિષામાં રહેશે. એક વ્યક્તિએ મને પૂછ્યું કે, વિશ્વ યુદ્ધ ક્યારે થશે. આ શું વિશ્વ યુદ્ધ નથી, રશિયાની સામે યુકેન તથા યુરોપના ૨૮ દેશો, અમેરિકા, કેનેડા જ્યારે ઈરાન સામે ઈઝરાયલ, ૧૩ આરબ દેશો, અમેરિકા. હવે તેમાં શન્સ, જર્મની આવે છે. ચીન ઈરાનને લશ્કરની મદદ કરે છે. પાકિસ્તાન, ભૂવિસ્તાન, અફઘાનિસ્તાન ગરમી, રશિયા, આ બધું જોતાં કઈ શાંતિ દેખાતી નથી. મીન રાશીમાં શનિ-નેપ્ચ્યુન, જે યુતિ ઘણા વખતે છે. આ ઉપર ઘણી વાતો કરી હતી, જે સત્ય થઈ હતી. હવે આ યુતિમાં સૂર્ય-મંગળ આવે છે. આવનાર ૧૯ માર્ચના રોજ વિશ્વમાં નોર્થ, નોર્થ-ઈસ્ટમાં ધરતીકંપ થતા જોવા મળશે. જેમાં રશિયા તથા અલાસ્કામાં ઠી ટના સ્કેલનો ધરતીકંપ થશે. જાપાન, ચીન, અફઘાનિસ્તાન, પાકિસ્તાન, હિમાલયનો એરિયા, દિલ્હી જેવી જગ્યા ઉપર ધરતીકંપ થશે. આ ઉપરાંત અમેરિકાના કેલિફોર્નિયા, કેનેડામાં આલ્બર્ટા, મ.ઝ.માં ઠની તીવ્રતાના કંપન થશે. ૧૯ માર્ચથી ચૈત્ર નવરાત્રી શરૂ થાય છે. ભારતની વૃષભ લગ્નની કુંડળીમાં કર્કચક હોવાથી આઠમે કુંભમાં રાહુ-મંગળ બેઠા છે. તેની બાજુમાં નવમે સૂર્ય-શનિ મીન રાશીમાં જે ત્રીજા સ્થાને જોઈ રહ્યા છે. સાતમેથી બીજે આઠમે રાહુ-મંગળ જે પડોશી દેશ બતાવે છે. રાહુ-મંગળ જે મારક ગ્રહ છે. મંગળ ધીમે ધીમે આગળ વધે છે. ૨ એપ્રિલે જે શનિ સાથે આવશે. આ ઉપરથી જોતાં ભારતના પડોશી દેશ સાથે કંઈ નવું થશે, તથા ભારતની અંદર પણ ઘણા પ્રોબ્લેમ થતાં જોવા મળશે. જાન્યુઆરીથી ભારે ફેબ્રુઆરી, ફેબ્રુઆરીથી ભારે માર્ચ, માર્ચથી ભારે એપ્રિલ જશે, આથી ભારતમાં વિપક્ષ, મોટી સરકાર ઉપર હાવી થતો જોવા મળશે, તેમાં વિપક્ષ ફાવશે નહીં. ગુરુ મિથુન રાશીમાં ૧૨૧ દિવસ પછી ફરીથી માર્ગી થાય છે. હાલ ગુરુ અતિચારી ચાલે છે, જેમાં ગુરુ ઝડપથી વકી થઈને રાશિ બદલતો રહે છે. ૧૧ માર્ચથી ગુરુ માર્ગી થઈને ૫ જૂન સુધી માર્ગી થઈને મિથુન રાશીમાં રહેશે. આ સમય દરમિયાન હિન્દુ વિક્રમ સંવત ૨૦૮૩ની

શરૂઆત ૧૭ માર્ચ ૨૦૨૬ દિવસે થાય છે. આ સંવત રાજા, ગુરુ અને સંવત મંત્રી મંગળ બને છે. જ્યારે સંવતનાં રાજા ગુરુ તથા ગુરુ ગોચરમાં માર્ગી, આ એક સારી નિશાની બતાવે છે. આથી ધર્મનો વિસ્તાર થાય. આ ઉપરાંત વિશ્વમાં ઘણો બદલાવ આવે. વિક્રમ સંવત ગુરુ, રાજા અને મંત્રી મંગળ એ સમય દરમિયાન મીડલ ઈસ્ટ પ્રોબ્લેમ ૧૯૮૭-૮૮માં થયો હતો. તે ઘટના ફરી જોવા મળી રહી છે, તે સમય દરમિયાન ઈરાન ન્યુક્લિયર ઉપર ચર્ચા થઈ હતી. તે જ ચર્ચા હાલ થઈ રહી છે. ૮૭-૮૮માં ઘણા આંદોલન થયા હતા તથા આંદોલન થતાં જોવા મળશે જેમાં અમેરિકામાં આ સમય દરમિયાન ઘણા આંદોલન થતાં જોવા મળશે. ૧૨ જૂન ૧૯૮૭ના રોજ અમેરિકા શીત યુદ્ધ કે બર્લિન વોલ તોડી નાખે છે. ૧૯૮૬ ૧૯૮૭ના રોજ સ્ટોક માર્કેટ ટૂટી ગયું હતું. ૧૯૮૭માં અમેરિકામાં ઘણા નામી એક્ટર તથા નેતાનું મૃત્યુ થયું હતું. ૧૯૮૭માં અમેરિકામાં ઈપીજીઈજ આર્યું હતું. તેવી રીતે ૧૯૮૮માં કેનેડામાં પણ ઈપીજીઈજ આર્યું હતું. તેવું જ ફરીથી થવા જશે. તેનું કારણ વિક્રમ સંવત ૨૦૮૩ - ૧૯૮૭-૮૮ સમાન ગ્રહોની જ પરિસ્થિતિ હતી. અમેરિકામાં આવનાર સમયમાં રાજકીય ઘટના થતી જોવા મળશે. આ સમય દરમિયાન વિશ્વમાં ધર્મ ઉપર ઘણી ઘટના જોવા મળશે. ભારતમાં નેતાઓ વચ્ચે ધર્મ ઉપર પ્રવચન આપીને ઉશ્કેરી ભર્યું વાતાવરણ કરશે. આ સમય દરમિયાન શસ્ત્રોનો ઉપયોગ વધશે, તે થઈ રહ્યું છે. નવા નવા શસ્ત્રો બનતા જોવા મળશે. આ સમય દરમિયાન જઈ ઈફ્ટઈ દિશામાં કુદરતી આપત્તિ થતી જોવા મળશે. આ સંવતનું નામ રૌદ્ર છે, આનો અર્થ તોંફાન, ભયાનક સ્વરૂપે આવે છે. આનો અર્થ થાય છે કે જુનાનો અંત અને નવાની શરૂઆત. આ વર્ષના રાજા, ગુરુ અને મંત્રી મંગળ હોવાથી ભારતમાં હિન્દુત્વનો પ્રભાવ વિશ્વમાં વધશે. ભારતની વૃષભ લગ્નની કુંડળીમાં ત્રીજા સ્થાનમાં સૂર્ય, ચંદ્ર, બુધ, શનિ બેઠા છે, તેના ઉપરથી ગુરુ ભ્રમણ જૂનથી શરૂ થશે. આ બધા ગ્રહો એકિટવ થશે. આ બધા ગ્રહો ઉપરથી પાકિસ્તાન સાથે સિદ્ધ-૨ થવાની સંભાવના બનશે. આ ઉપરાંત ભારત એશીયન બનશે. આખા વિશ્વમાં ભારતની

નામના થશે. જૂનમાં ગુરુ કર્ક રાશિમાં તથા રાજા-નેપ્ચ્યુન મીન રાશિમાં હોવાથી વિશ્વમાં અતિશય વરસાદ પડશે. આ ઉપરાંત અતિશય ગરમીનું પ્રમાણ રહેશે. ૧૦૦ વર્ષના ગરમીના બધા રેકોર્ડ ટૂટશે.

સચોટ : ૧) આવનાર સમયમાં પાણી ઉપર યુદ્ધ.
 ૨) ટૂંપે ઈરાન સામે હથિયાર મૂકી દેશે.
 ૩) ઈઝરાયલ માટે સમય સારો નથી.
 ૪) કુદરતી આપત્તિ, જંગલમાં આગ, લાવા, ધરતીકંપ, ભારે વરસાદથી ઘણું નુકસાન, સુનામી, રોંગચાળો, ટોચના નેતાનું મૃત્યુ, આતંકવાદ ઘટશે. Yoggi Astrology ની મુલાકાત લઈ તમારા જીવનમાં આવનાર સમયની સમસ્યા દૂર કરશો. મારો સંપર્ક ફોન નંબર +૧-૬૪૭-૨૮૬-૩૭૩૪.

Yogesh Goudh (M.Sc. B.Ed)
Yoggi Astrology
 77 Mission Ridge TR.
 BRAMPTON, CANADA
 +1-647-286-3734

YOGI ASTROLOGY

PROBLEM | JOB | HEALTH
 BUSINESS | EDUCATION
 IMMIGRATION | CAREER | COURT
 NEW BORN BABY KUNDLI
 MARRIAGE MATCH KUNDLI
 LAGNA MUHURAT / VEDIC MUHURAT
 LIFE PREDICTION
 VASTU CONSULTATION
 MULTI LANGUAGE
 COMPUTERIZED KUNDLI

YOGESH GANDHI
 77 Mission Ridge TR, Brampton ON Canada
 +1-647-286-3734
 www.yogipastrology.com